

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-02-2025

MORNING: 7.45 TO 7.55

Day: WEDNESDAY

National News

આકાશવાણી સમાચાર અનિલ પટેલ વાંચે છે.

- 1) રાષ્ટ્રપતિ દ્રૌપદી મુર્મૂ આજથી ચાર દિવસ માટે ગુજરાતનાં પ્રવાસે આવશે.
- 2) CAGનાં અહેવાલમાં ખૂલાસો કરવામાં આવ્યો છે કે, દિલ્હીમાં શરાબ નીતિને કારણે રાજ્યની તિજોરીને બે હજાર કરોડ રૂપિયાથી વધુનું નુકસાન થયું છે.
- 3) દેશભરમાં મહાશિવરાત્રિ પર્વની ભારે ઉમંગ અને શ્રદ્ધાપૂર્વક ઉજવણી કરવામાં આવી રહી છે.
- 4) આજે મહાશિવરાત્રિએ પ્રયાગરાજમાં મહાકુંભની પૂર્ણાહૂતિ થશે. અત્યાર સુધી આશરે 65 કરોડથી વધુ શ્રદ્ધાળુઓએ પવિત્ર સ્નાન કર્યું
- 5) ICC પુરુષ ચેમ્પિયનસ ટ્રોફી ક્રિકેટમાં આજે ઇંગ્લેન્ડ અને અફઘાનિસ્તાન વચ્ચે ટક્કર થશે

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PRESIDENT MP VISIT

રાષ્ટ્રપતિ દ્રૌપદી મુર્મુ આજે મધ્યપ્રદેશના છત્તરપુર જિલ્લાના બાગેશ્વર ધામ ખાતે સમૂહ લગ્ન સમારોહમાં હાજરી આપશે. આ પ્રસંગે રાજ્યપાલ મંગુભાઈ પટેલ, મુખ્યમંત્રી ડૉક્ટર મોહન યાદવ, પ્રસિધ્ધ ક્રિકેટરો, કલાકારો સહિતનાં મહાનુભાવો પણ હાજર રહેશે.

PREZ STATE VISIT

રાષ્ટ્રપતિ આજથી ચાર દિવસ ગુજરાતનાં પ્રવાસે આવશે. સુશ્રી મુર્મુ આજે સાંજે નર્મદા જિલ્લાના સ્ટેચ્યુ ઓફ યુનિટીની મુલાકાત લેશે. અહીં પરંપરાગત આદિવાસી નૃત્ય દ્વારા સુશ્રી મુર્મુનું સ્વાગત કરાશે. તેઓ સ્ટેચ્યુ ઓફ યુનિટીમાં વ્યૂઈંગ ગેલેરી, પ્રદર્શનકક્ષ, લાઈટ એન્ડ સાઉન્ડ શો નીહાળશે. ત્યારબાદ રાષ્ટ્રપતિ નર્મદા ઘાટ ખાતે નર્મદા આરતીમાં પણ સહભાગી થશે.

સુશ્રી મુર્મુ આવતીકાલે એકતાનગરમાં આવેલા આરોગ્યવન, મિયાવાકી ફોરેસ્ટ, જંગલ સફારી, સરદાર સરોવર બંધ અને એકતા કૌશલ્ય વિકાસ કેન્દ્રની મુલાકાત લેશે. આ ઉપરાંત સુશ્રી મુર્મુ આવતીકાલે અમદાવાદમાં રાષ્ટ્રીય ડિઝાઈન સંસ્થા- N.I.D.ના 44મા પદવીદાન સમારોહમાં પણ ઉપસ્થિત રહેશે.

રાષ્ટ્રપતિ 28 ફેબ્રુઆરીએ ગાંધીનગરમાં નેશનલ ફોરેન્સિક સાયન્સ યુનિવર્સિટી-NFSUના ત્રીજા દીક્ષાંત સમારોહમાં ભાગ લેશે. એ જ દિવસે તેઓ ભુજના સ્મૃતિવન ભુકંપ સ્મારકની મુલાકાત લેશે.

ગુજરાત પ્રવાસનાં અંતિમ દિવસે 1 માર્ચે રાષ્ટ્રપતિ મુર્મુ યુનેસ્કો વિશ્વ ધરોહર સ્થળ ધોળાવીરાની મુલાકાત લેશે.

DELHI ASSEMBLY - CAG REPORT

કોમ્પ્ટ્રોલર એન્ડ ઓડિટર જનરલ- CAGનાં અહેવાલમાં ખુલાસો કરવામાં આવ્યો છે કે, દિલ્હીમાં આમ આદમી પાર્ટી સરકારે 2021માં અમલી બનાવેલી અને બાદમાં રદ કરેલી શરાબ નીતિને કારણે રાજ્યની તિજોરીને 2 હજાર કરોડ રૂપિયાથી વધુનું નુકસાન થયું છે.

ગઈકાલે દિલ્હી વિધાનસભાના બીજા દિવસે મુખ્યમંત્રી રેખા ગુપ્તાએ ગૃહમાં કેગનો અહેવાલ રજૂ કર્યો હતો.

પ્રસ્તુત છે અમારા પ્રતિનિધીનો અહેવાલ..

(VOICE CAST: DIPNEDRA DELHI)

MAHASHIVRATRI

દેશભરમાં મહાશિવરાત્રિ પર્વની ભારે શ્રદ્ધાપૂર્વક ઉજવણી કરવામાં આવી રહી છે. મધ્યપ્રદેશનાં ઉજ્જૈનમાં મહાકાલેશ્વરનાં દ્વાર રાત્રે અઠી વાગે ખુલ્યા અને સવારે ચાર વાગે મંગળા આરતી થઈ. 44 કલાક સુધી મંદિર ખુલ્લું રહેશે.

ઉત્તરપ્રદેશનાં વારાણસીનાં કાશી વિશ્વનાથ મંદિરમાં વહેલી સવારથી શ્રદ્ધાળુઓ દર્શન માટે આવી રહ્યા છે.

પ્રસ્તુત છે અમારા પ્રતિનિધીનો અહેવાલ

(VOICE CAST: OM AVASTHI)

અમારા સંવાદદાતા અપર્ણા ખુંટ જણાવે છે કે, પ્રથમ જ્યોતિર્લિંગ સોમનાથ મહાદેવ મંદિર, દ્વારકાના નાગેશ્વર મંદિર સહિત ગુજરાતનાં અગ્રણી શિવમંદિરોમાં મોટી સંખ્યામાં ભક્તોની સવારથી જ ભીડ જોવા મળી રહી છે. ભક્તોની સુવિધા માટે સોમનાથ મંદિરમાં વિશેષ વ્યવસ્થા કરવામાં આવી છે. મહાશિવરાત્રિ નિમિત્તે સોમનાથ મંદિર આજે સવારે ચાર વાગ્યાથી સતત 42 કલાક સુધી ભક્તો માટે ખૂલ્લું રહેશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્ક્રોર ABAD ને ફોલો કરશો.

ગોળ મ્યુઝીક

.....

MAHAKUMBH

અને હવે મહાકુંભ અંગેનાં સમાચાર

(KUMBH OPENING MUSIC)

આજે મહાશિવરાત્રિનાં પાવન દિવસે પ્રયાગરાજમાં મહાકુંભની પૂર્ણાહૂતિ થશે. 45 દિવસનાં આ આઘાત્મિક મેળાવડામાં અત્યાર સુધી આશરે 65 કરોડ થી વધુ શ્રદ્ધાળુઓએ મુલાકાત લીધી છે. ગઈકાલે સાંજે છ વાગ્યા સુધી 1 કરોડ

11 લાખ શ્રદ્ધાળુઓ સંગમમાં પવિત્ર ડૂબકી લગાવી હતી. આજે શિવરાત્રિનાં અંતિમ મુખ્ય સ્નાન માટે ઉત્તરપ્રદેશ સરકારે તમામ વ્યવસ્થા પૂર્ણ કરી છે.

પ્રસ્તુત છે અમારા પ્રતિનિધીનો અહેવાલ.....

(VOICE CAST :ABHISHKEK)

(KUMBH CLOSING MUSIC)

VP - VISIT

ઉપરાષ્ટ્રપતિ જગદીપ ધનખડ આજે અરુણાચલ પ્રદેશની એક દિવસીય મુલાકાતે જશે. તેઓ કામલે જિલ્લાના બોસિમલા ખાતે પ્રથમ વખત આયોજિત સંયુક્ત મેગા ન્યોકુમ યુલો ઉજવણીમાં મુખ્ય અતિથિ તરીકે હાજરી આપશે. સંસદીય બાબતો અને લઘુમતી બાબતોના મંત્રી કિરેન રિજિજુ પણ આ કાર્યક્રમમાં હાજરી આપશે.

ઉલ્લેખનીય છે કે ન્યોકુમ એ રાજ્યના ન્યશી જાતિનો તહેવાર છે. આ તહેવાર પાકની ઉપજ, સમૃદ્ધિ અને ખુશી વધારવા માટે ઉજવવામાં આવે છે.

CRICKET- ICC CHAMPIONS TROPHY

ICC પુરુષ ચેમ્પિયન્સ ટ્રોફીમાં આજે, ગ્રુપ B ની મેચમાં ઇંગ્લેન્ડ અને અફઘાનિસ્તાન વચ્ચે ટક્કર થશે. પાકિસ્તાનના લાહોરના ગદાફી સ્ટેડિયમ ખાતે ભારતીય સમય અનુસાર બપોરે અઢી વાગે મેચ શરૂ થશે. આ મેચ બંને ટીમો માટે નિર્ણાયક રહેશે. હારનાર ટીમ ટુર્નામેન્ટમાંથી બાહર નીકળી જશે.

દરમિયાન ગઇકાલે રાવલપિંડીમાં દક્ષિણ આફ્રિકા અને ઓસ્ટ્રેલીયા વચ્ચેની ગ્રુપ B ની મહત્વપૂર્ણ મેચ વરસાદના કારણે રદ થતા બંને ટીમને એક એક પોઈન્ટ આપવામાં આવ્યા હતા.

HOCKEY - FIH PRO LEAGUE

હોકી FIH પ્રો લીગમાં ભારતની મહિલા ટીમે ભુવનેશ્વરનાં કલિંગા સ્ટેડિયમમાં ઓલિમ્પિક ચેમ્પિયન નેધરલેન્ડ્સ સામે શૂટ આઉટમાં રોમાંચક વિજય મેળવ્યો હતો.

હાફ ટાઇમમાં નેધરલેન્ડ્સ 2-0થી આગળ હતું. જો કે, ભારતે દિપીકા અને બલજીત કૌરનાં ગોલની મદદથી રમતમાં મજબૂત પુનરાગમન કર્યું હતું, જ્યારે નેધરલેન્ડ્સ વતી મારિજિન વીને એક ગોલ કરતા ભારતનો વિજય થયો હતો. આઠ મેચમાં નવ પોઈન્ટ સાથે ભારત હાલ છઠ્ઠા ક્રમે છે.

US UKRAINE MINERALS DEAL

રશિયાના રાષ્ટ્રપતિ વ્લાદિમીર પુતિને કહ્યું કે, રશિયા યુક્રેનના રશિયાના કબજા હેઠળના વિસ્તારોની દુર્લભ ખનીજો અમેરિકાને આપવા તૈયાર છે. રાષ્ટ્રપતિ ડોનાલ્ડ ટ્રમ્પના નેતૃત્વ હેઠળ અમેરિકા, યુક્રેનને સમર્થનના બદલામાં તેના ખનિજ સંસાધનો મેળવવાનાં કરારને અંતિમ સ્વરૂપ આપી રહ્યું છે. એવા અહેવાલોને પગલે પુતિનનું આ નિવેદન આવ્યું છે.

એક સરકારી ટેલિવિઝન ઇન્ટરવ્યુમાં, શ્રી પુતિને કહ્યું કે, રશિયા તેના નવા કબજા હેઠળના પૂર્વ યુક્રેન પ્રદેશો સહિત ખાણકામ પ્રોજેક્ટ્સ પર વિદેશી કંપનીઓ સાથે કામ કરવા તૈયાર છે.

બીજી બાજુ, યુક્રેન ખનીજનાં સોદાને અંતિમ ઓપ આપવા ટ્રમ્પ વહીવટીતંત્રનાં દબાણનો સામનો કરી રહ્યું છે. ટ્રમ્પ યુક્રેનને 500 અબજ ડોલરની સહાયનાં બદલામાં ખનીજોની માંગણી કરી રહ્યા છે.

અને હવે આજના અખબારોનાં મુખ્ય સમાચાર રજૂ કરે છે હર્ષ લેઉઆ

- આજના તમામ અખબારોએ મહાશિવરાત્રિના પવિત્ર પર્વ પર આજે મહાકુંભની પૂર્ણાહુતિ, યુકેન મુદ્દે અમેરિકાનું રશિયાને સમર્થન, આપની દારૂ નીતિથી દિલ્હીને બે હજાર કરોડનું નુકસાન અને મુંબઈમાં ફેબ્રુઆરીથી જ હિટવેવની ચેતવણીના સમાચારોને પ્રથમ પાને સ્થાન આપ્યું છે.
- સંદેશે પ્રથમ પાને લખ્યું, આપની દારૂ નીતિથી દિલ્હીને 2 હજાર 2 કરોડનો ફટકો, ફેબ્રુઆરીમાં વૈશાખી વાયરા: મુંબઈમાં હિટવેવની ચેતવણી, ચેલો અલર્ટ જાહેર.
- ગુજરાત સમાચારની હેડલાઇન છે, આજે મહાશિવરાત્રીના પવિત્ર સ્નાન સાથે મહાકુંભનું સમાપન.
- દિવ્ય ભાસ્કરે હેડલાઇનમાં લખ્યું, યુકેન વિશે બોલતા ટ્રમ્પને અટકાવી મેક્રોએ જાહેરમાં કહ્યું: તમે ખોટા છો.
- નવ ગુજરાત સમય લખે છે, તમિલનાડુમાં હિન્દી ભાષા થોપવા મુદ્દે સ્ટાલિન આકરા પાણીએ: અમે વધુ એક ભાષા યુદ્ધ માટે તૈયાર: તમિલનાડુના સીએમ સ્ટાલિન
- ફૂલ છાબ મુખ્ય શીર્ષકમાં લખે છે, યુકેન યુદ્ધ મુદ્દે હવે યુનોમાં રશિયા - અમેરિકા સાથે !
- ઇંડિયન એક્સ્પ્રેસએ એમ્સની અસામાન્ય સર્જરીના સમાચાર પ્રથમ પાને પ્રકાશિત કર્યા છે.
- ટાઈમ્સ ઓફ ઈન્ડિયાની હેડલાઇન છે 1984ના રમખાણોના કેસમાં કોંગ્રેસ એમપી સજ્જન કુમારને ડબલ લાઇફ ટર્મ
- આ ઉપરાંત કેનેડામાં ઈમિગ્રેશનના નવા નિયમોથી હજારો ભારતીયો મુશ્કેલીમાં મુકાઇ શકે- માલીયાસણ નજીક ટ્રક - રિક્ષા વચ્ચે અકસ્માત- 6 ના મૃત્યુ આ સામાચાર પણ પ્રથમ પાને પ્રકાશિત થયા છે.